

જ્યોત્સ્ના અમોહ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 277 * Date: 29.7.2026, Wednesday * Page :04 * Rs. 1.00/- * Annual Rs. 350/-

આંદોલનકારી વિદ્યાર્થીઓ વિરુદ્ધ કોઈ કાર્યવાહી નહીં થાય, સગીરોને તાત્કાલિક છોડવા સુપ્રીમ કોર્ટનો આદેશ



પેપર લીક મામલે ઝૂલના દેશવ્યાપી વિરોધ પ્રદર્શન બાદ પોલીસે કરેલી કાર્યવાહી સુપ્રીમ કોર્ટમાં પહોંચી છે. ઝૂલના સૂર્યા કાંતની ખંડીપીઠે તમામ રાજ્યોમાં પ્રદર્શનકારીઓ સામે

કડક કાર્યવાહી પર સ્ટે આપ્યો છે. આ ઉપરાંત, જેલમાં બંધ તમામ સગીરોને તાત્કાલિક મુક્ત કરવાનો આદેશ પણ આપ્યો છે. જોકે, ગુનાહિત ઇતિહાસ ધરાવતા લોકોને

રાહત મળશે નહીં. પોલીસે તમામ પુરાવા સુરક્ષિત રાખવા પડશે. કોરોચ જનતા પાર્ટી દ્વારા પેપર લીક મામલે શરૂ થયેલા દેશવ્યાપી વિરોધ

પ્રદર્શન બાદ પોલીસ દ્વારા કરવામાં આવેલી કડક કાર્યવાહીનો મામલો હવે દેશની સર્વોચ્ચ અદાલતમાં પહોંચ્યો છે. આ કેસમાં સુપ્રીમ કોર્ટે એક અત્યંત મહત્વપૂર્ણ અને રાહત આપનારો આદેશ આપ્યો છે. ચીફ જસ્ટિસ ઓફ ઇન્ડિયા સૂર્યા કાંત, જસ્ટિસ જોયમાલ્ય બાગચી અને જસ્ટિસ વી. મોહનાની ખંડીપીઠે દિલ્હીના જંતર-મંતર સહિત દેશના અન્ય રાજ્યોમાં થયેલા વિદ્યાર્થી આંદોલનને લઈને મોટો ચુકાદો આપ્યો છે. અદાલતે તમામ રાજ્યોમાં પ્રદર્શનકારીઓ સામે કોઈપણ પ્રકારની કડક

કાર્યવાહી કરવા પર સ્ટે આપ્યો છે. આ સાથે જ જેલમાં બંધ તમામ સગીરોને તુરંત જ મુક્ત કરવાનો આદેશ પણ આપ્યો છે. સુપ્રીમ કોર્ટે પોતાના આદેશમાં શાંતિપૂર્ણ વિરોધ કરી રહેલા વિદ્યાર્થીઓને રક્ષણ આપવાની સાથે જ કોર્ટે એ પણ સ્પષ્ટ કર્યું છે કે જેમનો અગાઉથી કોઈ ગુનાહિત ભૂતકાળ છે, તેમને આ સ્ટેનો લાભ મળશે નહીં લોકશાહીમાં આવા આંદોલનો અને વિરોધ પ્રદર્શનો થવાના જ છે. પરંતુ આપણે એ પણ જોવું પડશે કે પોલીસ પર હુમલો કરનારા વાસ્તવમાં વિદ્યાર્થીઓ જ હતા કે પછી કોઈ

અસમાજિક તત્વો. સોલિસિટર જનરલ તુષાર મહેતાએ અદાલત સમક્ષ રજૂઆત કરી હતી કે વિદ્યાર્થીઓના આંદોલનમાં ગુનાહિત તત્વો ઘૂસી ગયા હતા, જેમના પર અગાઉથી ટ્રેજી કે દુષ્કર્મ જેવા ગંભીર આરોપો હતા. આવા લોકોએ જ પોલીસ જવાનો પર હુમલો કરીને વાતાવરણ બગાડ્યું હતું. અરજદારો તરફથી રજૂ થયેલા વરિષ્ઠ વકીલોએ કોર્ટ સમક્ષ દિલ્હી અને બિહાર પોલીસ દ્વારા કરવામાં આવેલી હિંસક કામગીરીના પુરાવા મૂક્યા હતા. પ્રદર્શનકારીઓને વિખેરવા માટે પેલેટ ગન, રબર

બુલેટ, ઇલેક્ટ્રિક બેટન અને નાખ જોડેલી લાઠીઓનો ઉપયોગ કરવામાં આવ્યો હતો, જેના કારણે એક સગીર બાળકે પોતાની આંખોની રોશની ગુમાવી દીધી છે. બિહારમાં એક પોલીસકર્મી આંદોલનકારીઓ સામે છઠ્ઠ-૪૭ રાઈફલ બતાવતો પણ કેમેરામાં કેદ થયો હતો. આ સિવાય મહારાષ્ટ્રમાં એક પોલીસ અધિકારી વિદ્યાર્થીઓને નકલી ડ્રગ્સ કેસમાં ફસાવી દેવાની ધમકી આપતો જોવા મળ્યો હતો. વકીલ પ્રશાંત ભૂષણે પણ કોર્ટનું ધ્યાન દોર્યું હતું કે જંતર-મંતર પ્રદર્શનના એક

વોલન્ટિયર જુનૈદ મલિકને આંખે પાટા બાંધીને મસુરી સુધી લઈ જવામાં આવ્યો હતો. મામલાની ગંભીરતાને ધ્યાનમાં રાખીને અદાલતે તમામ રાજ્યોની પોલીસને આદેશ આપ્યો છે કે પ્રદર્શન સંબંધિત તમામ ઝડપ ફૂટેજ, ડ્રોન રિકોર્ડિંગ, વાયરલેસ મેસેજ અને તમામ ડિજિટલ પુરાવા સુરક્ષિત રાખવામાં આવે. પોલીસ દ્વારા ફેસિયલ-રેકોન્સ્ટ્રક્શન ટેકનોલોજીથી લેવાયેલો પ્રદર્શનકારીઓનો બાયોમેટ્રિક કે વ્યક્તિગત ડેટા જાહેર જનતા સમક્ષ મૂકવા પર સખત મનાઈ ફરમાવવામાં આવી છે.

PM મોદીની અધ્યક્ષતામાં આજે યોજાશે હાઈ-લેવલ મિટિંગ : ૭ મંત્રાલય સમૂહોની ભલામણો પર થશે મોટો નિર્ણય

વડાપ્રધાન નરેન્દ્ર મોદીએ મંગળવારે સાંજે મુખ્ય મંત્રાલયોના સચિવો સાથે ઉચ્ચસ્તરીય બેઠકની અધ્યક્ષતા કરી. ઈરાન-અમેરિકા સંઘર્ષની વૈશ્વિક પરિસ્થિતિ અને ભારતની રણનીતિક પ્રતિક્રિયા અંગે ચર્ચા થઈ. નાણાં અને ઉદ્યોગ મંત્રાલયની યોજનાઓ પર વિશેષ ધ્યાન અપાયું. સચિવોના ૭ જૂથની ભલામણો પર પણ વિચારણા કરવામાં આવી. આ બેઠકનો મુખ્ય ઉદ્દેશ્ય વૈશ્વિક પડકારો વચ્ચે ભારતીય અર્થતંત્રને મજબૂત રાખવાનો છે. વડાપ્રધાન નરેન્દ્ર મોદી મંગળવારે સાંજે પ્રમુખ મંત્રાલયોના સચિવો સાથે એક ઉચ્ચસ્તરીય બેઠકની અધ્યક્ષતા કરશે. મળતી માહિતી મુજબ, આ બેઠકમાં ઈરાન-અમેરિકા



સંઘર્ષના કારણે ઊભી થયેલી વૈશ્વિક પરિસ્થિતિ અને ભારતની રણનીતિક પ્રતિક્રિયા અંગે ચર્ચા થવાની શક્યતા છે. આ બેઠકમાં નાણાં અને ઉદ્યોગ મંત્રાલયો દ્વારા તૈયાર કરવામાં આવેલી યોજનાઓ પર વિશેષ ધ્યાન આપવામાં આવશે, જે દેશની અર્થવ્યવસ્થાને મજબૂત બનાવવા અને આર્થિક સુધારાઓને આગળ વધારવા માટે અત્યંત મહત્વપૂર્ણ

માનવામાં આવે છે. સૂત્રોના જણાવ્યા અનુસાર, સરકારનો મુખ્ય ઉદ્દેશ્ય વૈશ્વિક પડકારો વચ્ચે ભારતીય અર્થવ્યવસ્થાને મજબૂત જાળવી રાખવાનો અને મોટા આર્થિક નિર્ણયો તેમજ સુધારાઓને આગળ ધપાવવાનો છે. સચિવોના ૭ જૂથની ભલામણો પર થશે ચર્ચા સૂત્રોનું કહેવું છે કે, ઈરાન-અમેરિકા સંકટથી ઊભી થયેલી સ્થિતિ બાદ કેન્દ્ર સરકારે સચિવોના ૭ અલગ-અલગ જૂથો

બનાવ્યા હતા. મંગળવારે સાંજે યોજનારી આ મહત્વપૂર્ણ બેઠકમાં આ તમામ જૂથો દ્વારા આપવામાં આવેલી ભલામણો પર વિગતવાર ચર્ચા કરવામાં આવશે. આ બેઠક દરમિયાન નાણાં મંત્રાલય અને ઉદ્યોગ મંત્રાલય દ્વારા તૈયાર કરવામાં આવેલી રણનીતિઓ પર વિશેષ ફોકસ રહેશે. આ મંત્રાલયોની યોજનાઓ દ્વારા દેશના ઔદ્યોગિક ક્ષેત્ર અને આર્થિક મોરચાને મજબૂતી આપવા માટેનો રોડમેપ તૈયાર કરવામાં આવશે. આ ઉપરાંત, આ ઉચ્ચસ્તરીય સમીક્ષા દ્વારા વૈશ્વિક પડકારો હોવા છતાં ભારતીય અર્થવ્યવસ્થાને સ્થિર અને મજબૂત બનાવી રાખવાની તૈયારીઓ પર ભાર મુકવામાં આવશે.

૭૬ હજાર કેસ અને રૂ. ૫૨ હજાર કરોડમાં સેટલમેન્ટ! જોક્સન એન્ડ જોક્સનના બેબી પાવડરથી કેન્સરના દાવામાં મોટો વળાંક

જોક્સન એન્ડ જોક્સન (તજ્જ) યુનાઈટેડ સ્ટેટ્સમાં તેના બેબી પાવડરથી ઓવેરિયન કેન્સરના ૭૬,૦૦૦ કેસોના નિકાલ માટે ઈ.પ.પ અબજ ડોલરના કરાર પર સહમત થઈ છે. એક દાયકાથી વધુ સમયની આ કાનૂની લડાઈનો આ સંભવિત અંત છે. તજ્જ દાવો કરે છે કે તેના ઉત્પાદનો સુરક્ષિત છે, પરંતુ ખર્ચાળ કેસોથી છૂટકારો મેળવવા આ પગલું ભર્યું છે. પ્રસિદ્ધ હેલ્થકરે કંપની જોક્સન એન્ડ જોક્સન (તજ્જ) યુનાઈટેડ સ્ટેટ્સમાં તેના બેબી પાવડર અને અન્ય ટેલ્ક-યુક્ત ઉત્પાદનોથી ઓવેરિયન કેન્સર થવાના આક્ષેપ સાથે જોડાયેલા અંદાજે ૭૬,૦૦૦ કેસોના નિકાલ માટે ૫.૫ અબજ ડોલરના પ્રસ્તાવિત કરાર પર સહમત થઈ ગઈ છે. અહેવાલ મુજબ, આ સમજૂતી કોર્પોરેટ ઇતિહાસના સૌથી મોટા અને લાંબા સમયથી

ચાલી રહેલા પ્રોડક્ટ લાયબિલિટી કેસોમાંના એકનો અંત લાવી શકે છે. તમામ દાવાઓ આવરી લેવાશે આ પ્રસ્તાવિત સેટલમેન્ટ (સમજૂતી) અમેરિકાની ફેડરલ અને સ્ટેટ કોર્ટોમાં દાખલ કરાયેલા અંદાજે ૭૬,૦૦૦ હાલના દાવાઓને આવરી લે છે, જે હેલ્થકરે જાન્યુઆરી સામેના બાકી રહેલા ઓવેરિયન કેન્સરના લગભગ તમામ કેસોનું પ્રતિનિધિત્વ કરે છે. આ કરાર ત્યારે જ પ્રભાવી બનશે જ્યારે ઓછામાં ઓછા ૮૫% ક્લેમ્સ આ ડીલને સ્વીકારશે. આ કાનૂની લડાઈ એક દાયકા કરતાં વધુ સમયથી ચાલી રહી છે. જેમાં અનેક કોર્ટ ટ્રાયલ, અપીલો અને કંપનીના ત્રણ અસફળ બેંકરપ્સી પ્રયાસોનો સમાવેશ થાય છે. જોક્સન એન્ડ જોક્સનને સતત એવો દાવો કર્યો છે કે તેના ટેલ્કમ-આધારિત ઉત્પાદનો સુરક્ષિત છે અને તેમાં એસ્બેસ્ટોસ નથી તેમજ

તેનાથી ઓવેરિયન કેન્સર થતું નથી. કંપનીનું કહેવું છે કે તે એટલા માટે સમજૂતી કરી રહી નથી કે દાવાઓમાં તથ્ય છે, પરંતુ તે વર્ષોથી ચાલી રહેલા ખર્ચાળ કેસોઓને પાછળ છોડવા માંગે છે. તજ્જના લિટિગેશન વાઈસ પ્રેસિડેન્ટ એરિક હાસે જણાવ્યું હતું કે, 'અમને વિશ્વાસ છે કે જો આગળ લિટિગેશન ચાલ્યું હોત તો કંપનીની જીત થઈ હોત, પરંતુ આ ઉકેલ કંપનીને આ મામલાને પાછળ છોડીને જીવન બચાવતી દવાઓ અને ઉપકરણો વિકસાવવાના તેના મિશન પર ધ્યાન કેન્દ્રિત કરવા દે છે. x કંપની ૨૦૨૦માં અંદાજે ૭ અબજ ડોલર ચૂકવવાની અપેક્ષા રાખે છે, જ્યારે બાકીની ચૂકવણી ૨૦૨૮ માટે નિર્ધારિત છે. જો કે, અગ્રણી વકીલ ક્રિસ સીગરના જણાવ્યા અનુસાર, જો વધુ પાત્ર ક્લેમ્સ ભાગ લે તો આ આંકડો ૭ અબજ ડોલરથી વધુ પણ થઈ શકે

છે. કેન્સરના આક્ષેપો: કેસોમાં આક્ષેપ કરવામાં આવ્યો હતો કે મહિલાઓએ વર્ષો સુધી જોક્સન એન્ડ જોક્સનના બેબી પાવડર અને અન્ય ટેલ્ક-આધારિત ઉત્પાદનોનો ઉપયોગ કર્યા પછી ઓવેરિયન કેન્સર વિકસ્યું હતું. એસ્બેસ્ટોસની હાજરી: ઘણા પ્લાન્ટકેસે એવો પણ દાવો કર્યો હતો કે ટેલ્કમાં કેન્સરકારક પદાર્થ એસ્બેસ્ટોસ સામેલ હતો. કંપનીનું પગલું: જોક્સન એન્ડ જોક્સન આ તમામ આક્ષેપો ફગાવી દીધા છે અને વર્ષ ૨૦૨૦માં યુનાઈટેડ સ્ટેટ્સમાં ટેલ્ક-આધારિત જોક્સન બેબી પાવડરનું વેચાણ બંધ કરીને તેની જગ્યાએ કોર્નસ્ટાર્ચ-આધારિત ફોર્મ્યુલેશન રજૂ કર્યું હતું. આ કરાર એક જ સ્ટ્રોકમાં જોક્સન એન્ડ જોક્સન સામેના લગભગ તમામ ઓવેરિયન કેન્સર કેસોનો ઉકેલ લાવી શકે છે. કંપનીના અગાઉના બેંકરપ્સી પ્રસ્તાવોથી વિપરીત,

બર્લિન-પ્રાઈડ પરેડ ઉપર જાન લેવા હુમલો : ૧ નું મોત : અનેક ઘાયલ : સંદિગ્ધ પણ માર્યો ગયો

બર્લિનમાં 'બર્લિન પ્રાઈડ' ઉત્સવ દરમિયાન ભીડમાં વાન ઘુસાડી ૧ વ્યક્તિની હત્યા કરી ૨૯ને ઘાયલ કરનાર લેબેનોન વંશીય જર્મન નાગરિક અબ્દુલ બલ્લુર પોલીસ એન્કાઉન્ટરમાં માર્યો ગયો. પોલીસે તેને ટ્રેસ કરતા તેણે ગોળીબાર કર્યો, જેના જવાબમાં પોલીસે પણ ગોળીબાર કરતા તેનું મૃત્યુ થયું. તે જોજોનો સભ્ય હોવાનું પણ બહાર આવ્યું છે. બર્લિન મધ્ય ક્ષેત્રમાં હુમલો કરી નાસી જનારા, જર્મન નાગરિક થયેલ લેબેનોન વંશીય અબ્દુલ બલ્લુરને પોલીસે શોધી કાઢ્યો એન્કાઉન્ટર થયું. બર્લિન: 'બર્લિન પ્રાઈડ' પર થયેલા જાનલેવા હુમલામાં સંદિગ્ધ અબ્દુલ બલ્લુર રવિવારે શહેરના બહારના



વિસ્તારમાં પોલીસ સાથેની મુઠભેડમાં માર્યો ગયો હતો. તેને પોલીસે ટ્રેસ કરતા પોલીસને આવતી જોઈ અબ્દુલ બલ્લુરે ગોળીબાર શરૂ કર્યો તે સામે પોલીસે ગોળીબાર કરતા તે માર્યો ગયો હતો. આ અંગેનો ઘટનાક્રમ તેવો છે કે બર્લિનમાં દર વર્ષે યોજાતા ઉત્સવ 'બર્લિન પ્રાઈડ' ફેસ્ટિવલ રવિવારે ચાલી રહ્યો હતો. ત્યારે રવિવારે રાત્રિના શહેરના મધ્ય વિસ્તારમાં ચાલતા આ ઉત્સવમાં અબ્દુલ બલ્લુરે તેની મોટર ઘુસાડી દીધી તેના આ જાનલેવા હુમલામાં એક વ્યક્તિનું મૃત્યુ થયું હતું. જ્યારે ૨૯ જેટલાને ઈજાઓ થઈ હતી. આ ઘટના પછી અબ્દુલ બલ્લુરે વાન પડતી મૂકી શહેરના

બહારના વિસ્તારની બહાર આવેલી ઝાડીમાં નાસી ગયો પરંતુ પોલીસે તેનો પીછો કરી તેને શોધી લીધો, અને શરણે આવવા પોલીસે પોતાની પાસે રહેલા વ્યક્તિગત લાઉડ સ્પીકરથી પહેલા જણાવ્યું ત્યારે શરણે આવવાને બદલે તેણે ગોળીબાર શરૂ કર્યો. પોલીસે સામા ગોળીબાર કરતા તેનું મૃત્યુ થયું હતું. પોલીસે તેના વિશે માહિતી આપતા સોમવારે પત્રકારોને જણાવ્યું હતું કે એ અબ્દુલ બલ્લુર મૂળ લેબેનોનનો વતની હતો પછીથી બર્લિનમાં સ્થિર થયો હતો અને જર્મન નાગરિક પણ બન્યો. તેનો પાછળનો ઇતિહાસ તે વખતે જોવામાં આવ્યો નહીં તે મોટી ભૂલ હતી.

ખાડી યુદ્ધમાં નવો ફણગો ફૂટયો કાસ્પીયન સમુદ્રમાં ઈરાનના જહાજ પર યુક્રેનનો હુમલો

અમેરિકા-ઈરાન યુદ્ધ યુરોપના આગણે પહોંચ્યું છે. ઈરાકના ઈરાન સમર્થિત જૂથોએ સાઉદીના ઓઈલ પ્લાન્ટ પર ડ્રોન હુમલો કર્યો. યુક્રેને કાસ્પીયન સમુદ્રમાં ઈરાનના જહાજ પર હુમલો કરતા ૧ ખલાસીનું મોત થયું. ઈરાને યુક્રેનને પરિશ્રામ ભોગવવાની ચેતવણી આપી. ઈઝરાયેલ યુરોપને યુદ્ધમાં ઢસડી રહ્યું હોવાનો ઈરાનનો આક્ષેપ છે. સાઉદીના ઓઈલ પ્રોસેસિંગ પ્લાન્ટ પર ડ્રોન એટેક ઈરાકમાં ઈરાન સમર્થિત જૂથો હુમલા માટે જવાબદાર તહેરાન : અમેરિકા ઈરાન વચ્ચે ચાલતા ખાડી યુદ્ધે કલ્પી ન શકાય તેવો વળાંક લીધો



છે. કાસ્પીયન સમુદ્રના માર્ગે આવતા ઈરાનના જહાજ પર યુક્રેનના હુમલાથી ઈરાનના ભવા તણાયા છે. આ હુમલામાં એક ખલાસીનું મોત થયું છે. આના પગલે ગીત્રાયેલા ઈરાને યુક્રેનને ચેતવણી આપી છે કે કોમર્સિયલ જહાજ પર હુમલો કરવાના પ્રિણામ કીલે ભોગવવા પડશે. ઈઝરાયેલ યુરોપને અમેરિકા-ઈરાન વચ્ચેના યુદ્ધમાં

ઢસડી લાવવા માંગતું હોવાનો અરાધચીનો આક્ષેપ રશિયા સેટેલાઈટથી અમેરિકન લશ્કરી મથકોની માહિતી ઈરાનને આપી રહ્યું હોવાનો ઝેલેન્સ્કીનો આરોપ ઈરાનના વિદેશ પ્રધાન સૈયદ અબ્બાસ અરાધચીએ જણાવ્યું હતું કે યુક્રેનના હુમલામાં ઈરાનના ખલાસીનું મોત થયું છે. આ હુમલો યુએન ચાર્ટરનો ભંગ છે અને ઈઝરાયેલ દ્વારા યુરોપને યુદ્ધમાં

ઘસડી લાવવા માટે આ હુમલો કરવામાં આવ્યો છે. તેમણે આરોપ લગાવ્યો હતો કે આ હુમલા માટે સ્પષ્ટપણે ઈઝરાયેલનો દોરી સંચાર છે. ઈઝરાયેલ યુરોપને યુદ્ધમાં ઢસડી લાવવા માટે ઉશ્કેરી રહ્યું છે. તેમણે આ વાત યુરોપીયન વિદેશ નીતિના વડા કેજા કલ્લાસ અને રશિયાના વિદેશ પ્રધાન લાવરોવ સાથેની વાતચીત દરમિયાન જણાવી હતી. સાઉદી અરેબિયાની અરામ્કોની સૌથી મોટી અબકેક રીફાઈનરી અને ઈસ્ટ-વેસ્ટ પંખિંગ સ્ટેશન પર ડ્રોનના હુમલા પછી ભીપણ આગ લાગી ગઈ.

તંત્રી લેખ...

રૂ. ૫૦,૦૦૦ થી ઓછી રકમની વ્યક્તિગત લોનના જોખમ સામે વધારો

છેલ્લા કેટલાક વર્ષોમાં ડિજિટલ લોન માર્કેટ ઝડપથી વિકસ્યું છે. મિનિટોમાં અને ઓછા પેપરવર્કથી લોન મેળવવાની સુવિધાએ લાખો લોકોને નાની વ્યક્તિગત લોન લેવા માટે આકર્ષિત કર્યા છે. પરંતુ હવે, આ સેગમેન્ટે બેંકો અને નિયમનકારો માટે ચિંતા ઉભી કરી છે. ડિફોલ્ટનું જોખમ વધી રહ્યું છે, ખાસ કરીને રૂ. ૫૦,૦૦૦ થી ઓછી રકમની વ્યક્તિગત લોન માટે, અને ફિનટેક કંપનીઓ આ અસરનો ભોગ બની રહી છે.

એક અહેવાલ મુજબ, વ્યક્તિગત લોનમાં નાની સાર્થકમાં સંપત્તિ ગુણવત્તાનું દબાણ ઊંચું રહે છે. રિપોર્ટ અનુસાર, ફિનટેક કંપનીઓ આ સેગમેન્ટમાં સૌથી વધુ હિસ્સો ૫૭% પૂરાવે છે, અને તેથી, તેમના પોર્ટફોલિયો સૌથી વધુ જોખમનો સામનો કરી રહ્યા છે.

રિપોર્ટ મુજબ, ૧૫૦,૦૦૦ થી ઓછી રકમની પર્સનલ લોન માટે ડિફોલ્ટની સમસ્યા યથાવત છે. બેંકો અને ટ્રમ્ફઝ ની તુલનામાં, ફિનટેક કંપનીઓના ગ્રાહકોનો ડિફોલ્ટ દર વધુ હોય છે. આનું કારણ એ છે કે આ સેગમેન્ટમાં સામાન્ય રીતે ઓછી આવક ધરાવતા અને પહેલી વાર ઊધાર લેનારાઓનો સમાવેશ થાય છે.

રિપોર્ટ સૂચવે છે કે માર્ચ ૨૦૨૬ સુધીમાં, નાની-સાર્થકની પર્સનલ લોન માર્કેટમાં ફિનટેક કંપનીઓનો હિસ્સો સૌથી વધુ છે. આનો આર્થ એ છે કે આ કેટેગરીમાં અડુપાથી વધુ લોન ફિનટેક કંપનીઓ પાસે છે. આનો આર્થ એ છે કે જેમ જેમ આ સેગમેન્ટમાં ડિફોલ્ટ વધે છે, તેમ તેમ આ કંપનીઓ સૌથી વધુ પ્રભાવિત થાય છે.

પરંતુ આનો અર્થ એ નથી કે સમગ્ર ધિરાણ બજાર મુશ્કેલીમાં છે. રિપોર્ટ મુજબ, મોટાભાગના પ્રકારની લોન માટે પરિસ્થિતિમાં સુધારો થયો છે. લોન ડિફોલ્ટના કેસોમાં ઘટાડો થયો છે, અને ઘણી જૂની ખરાબ લોન હવે સ્થિર થઈ રહી છે. જો કે, રૂ. ૫૦,૦૦૦ થી ઓછી રકમની અસુરક્ષિત વ્યવસાય લોન અને વ્યક્તિગત લોનમાં જોખમ રહેલું છે.

અમદાવાદ: કરિયાણા વેપારી પર હુમલાનો માસ્ટરમાઈન્ડ ઝડપાયો, ૪ લાખના વિવાદમાં આપી હતી ૩૦ હજારની સોપારી

અમદાવાદ ગ્રામ્યના વિવેકાનંદનગરમાં કરિયાણાના વેપારી નંદુકુમાર મુદેયાર પર છરી હુમલા કેસમાં પોલીસે મુખ્ય સૂત્રધાર રાજેશકુમાર મહીડાની ધરપકડ કરી છે. આર્થિક લેવડદેવડના વિવાદમાં રાજેશે રૂપિયા ૪ લાખની ઉધરાણી ટાળવા ૩૦ હજારની સોપારી આપી હુમલો કરાવ્યો હતો. પોલીસે અગાઉ હુમલો કરનારને પકડ્યા બાદ, હવે તમામ ૪ આરોપીઓ સર્કજમાં છેઅમદાવાદ ગ્રામ્ય વિસ્તારના વિવેકાનંદનગરમાં કરિયાણાના વેપારી નંદુકુમાર મુદેયાર પર થયેલા જીવલેણ છરી હુમલાના કેસમાં પોલીસને સફળતા મળી છે. પોલીસે અગાઉ હુમલો કરનાર શમ્સોને ઝડપી પાડ્યા બાદ, હવે આ સમગ્ર ષડયંત્રના મુખ્ય કાવતરાખોર રાજેશકુમાર સાંકળભાઈ મહીડાની પણ ધરપકડ કરી લીધી છે. આ ધરપકડ સાથે જ આ સનસનીબેજ કેસમાં



સંડોવાયેલા ચારેય આરોપીઓ પોલીસના સર્કજમાં આવી ગયા છે.આર્થિક લેવડદેવડનો વિવાદ હુમલાનું કારણ!પોલીસની પ્રાથમિક તપાસમાં ખુલાસો થયો છે કે આ હુમલા પાછળ આર્થિક લેવડદેવડનો વિવાદ જવાબદાર હતો. મુખ્ય સૂત્રધાર રાજેશકુમારે વેપારી નંદુકુમાર પાસે પોતાનું મકાન

ગીરવે મૂકીને રૂપિયા ૪ લાખ ઉછીના લીધા હતા. આ રકમની ઉધરાણીને લઈને બંને વચ્ચે વિવાદ ચાલી રહ્યો હતો. આ માથાકૂટનો કાયમી અંત લાવવા માટે રાજેશે નંદુકુમાર પર જીવલેણ હુમલો કરાવવાનું ષડયંત્ર રચ્યું હતું.પોતાના ઈરાદાને અંજામ આપવા માટે રાજેશે સાગરીતોને રૂપિયા ૩૦

હજારની સોપારી આપીને આ ગુનાને અંજામ અપાવ્યો હતો. જો કે, ભોગ બનનારના ડાઈંગ ડિકલેરેશન (મૃત્યુ પહેલાં આપેલું નિવેદન) અને અન્ય પુરાવાઓના આધારે પોલીસે આખી સોપારી ગેંગનો પદ્દફાશ કર્યો છે. હાલ પોલીસ આ કેસની વધુ ઊંડાણપૂર્વક તપાસ ચલાવી રહી છે.

અમદાવાદ એરપોર્ટ પર દુબઈની ફ્લાઈટમાંથી ઉતરેલી મહિલા મુસાફર પાસેથી ૩૫ લાખનું સોનું ઝડપાયું

અમદાવાદ એરપોર્ટ પર કસ્ટમ્સના છૈં દ્વારા મોટી કાર્યવાહી કરાઈ છે. દુબઈથી આવેલી એક મહિલા મુસાફરના શરીરમાંથી ?૩૫.૮૪ લાખની કિંમતનું ૨૪૪.૧૬ ગ્રામ સોનું જમ કરવામાં આવ્યું હતું. ઢઈની ફ્લાતમીના આધારે ફ્લાયદુબઈની ફ્લાઈટ નંબર ૪૩૭ મારફતે આવેલી કાર્પદ મહિલાને રોકી તપાસ કરતા આ પેસ્ટ સ્વરૂપે સોનું મળ્યું હતું. કસ્ટમ્સ એક્ટ હેઠળ ગુનો નોંધી વધુ તપાસ ચાલુ છે.અમદાવાદના સરદાર વલ્લભભાઈ પટેલ આંતરરાષ્ટ્રીય એરપોર્ટ પર અમદાવાદ કસ્ટમ્સના એર ઈન્ટેલિજન્સ યુનિટ (ઈ) દ્વારા મોટી કાર્યવાહી કરવામાં આવી છે. દુબઈથી આવેલી એક મહિલા



મુસાફર પાસેથી પોતાના શરીરમાં છુપાવેલી સોનાની પેસ્ટ રિકવર કરી ૩૫.૮૪ લાખ રૂપિયાની કિંમતનું ૨૪૪.૧૬ ગ્રામ (૨૪ કેરેટ) સોનું જમ કરવામાં આવ્યું છે.કસ્ટમ અધિકારીઓના જણાવ્યાનુસાર, ૨૮મી જુલાઈના રોજ રિરેક્ટોરેટ ઓફ રેવન્યુ ઈન્ટેલિજન્સ (ઢઈ) તરફથી ઈનપુટ્સ મળ્યા હતા. જેના આધારે, દુબઈથી ફ્લાયદુબઈની ફ્લાઈટ નંબર નંબર ૪૩૭

મારફતે અમદાવાદ પહોંચેલી શંકાસ્પદ મહિલા મુસાફરને છૈંના અધિકારીઓએ લેન્ડિંગ થતાં જ અટકાવી હતી.મહિલા મુસાફરની ઝીણવટભરી અને વિગતવાર તપાસ કરવામાં આવતા તેના શરીરમાંથી ૨૭૦ ગ્રામ સોનાની પેસ્ટ મળી આવી હતી. કસ્ટમ્સ ટીમે જમ કરાયેલી પેસ્ટ પર પ્રક્રિયા કરીને તેને ૨૪ કેરેટ શુદ્ધતા ધરાવતા બારમાં રૂપાંતરિત

કરી હતી. આ પ્રક્રિયા બાદ શુદ્ધ સોનાનું વજન ૨૪૪.૧૬ ગ્રામ નોંધાયું હતું. જમ કરાયેલા સોનાની વર્તમાન અંદાજિત બજાર કિંમત ૩૫.૮૪ લાખ રૂપિયા આંકવામાં આવી છે.કસ્ટમ્સ એક્ટ હેઠળ ગુનો દાખલ, નેટવર્ક શોધવા તપાસ શરૂકસ્ટમ્સ ડિપાર્ટમેન્ટે આ સોનું કસ્ટમ્સ એક્ટ, ૧૯૬૨ની જોગવાઈઓ હેઠળ જમ કર્યું છે. હાલમાં કસ્ટમ્સ અને ઢઈ દ્વારા સોનાની દાણથોરી પાછળના મૂળ સ્ત્રોત, આ સોનું અમદાવાદમાં કોને પહોંચાડવાનું હતું, અને શું આ મહિલા મુસાફર કોઈ આંતરરાષ્ટ્રીય સોના દાણથોરી કરતી મોટી સિન્ડિકેટનો હિસ્સો છે કે કેમ તે દિશામાં તપાસ હાથ ધરવામાં આવી રહી છે.

નેપાળમાં ફરીવાર અશાંતિ નો માહોલ!!

નેપાળના સીમાવર્તી સુનસારી જિલ્લામાં કોમી અથડામણમાં ૧નું મોત; પ્રતિબંધિત આદેશો લાગુ

ગ્રામીણ મ્યુનિસિપાલિટીના કેપ્ટનગંજ વિસ્તારમાં હિંસા ફાટી નીકળી હતી. લાઉડસ્પીકરના ઉપયોગ અને ધાર્મિક ધ્વજ પ્રદર્શનને લઈને તણાવ ફાટી નીકળ્યો હતો. મૌખિક ઝઘડો ઝડપથી હિંસક બન્યો, જેના કારણે સુરક્ષા કર્મચારીઓને દખલ કરવી પડી. પરિસ્થિતિને નિયંત્રણમાં લાવવાના પ્રયાસો દરમિયાન, સુરક્ષા દળોએ ગોળીબાર કર્યો. ગોળીબારમાં ઓમ પ્રકાશ મહેતા તરીકે ઓળખાતા ૨૪ વર્ષીય વ્યક્તિનું મોત થયું હતું. આ અથડામણમાં સુરક્ષા કર્મચારીઓ સહિત એક ઝડનથી વધુ લોકો ધાયલ થયા હોવાના અહેવાલ છે. અસરગ્રસ્ત વિસ્તારોમાં અનિશ્ચિત પ્રતિબંધો લાદવામાં આવ્યા

ઉલ્લંઘન કરનારાઓને દંડ અને જેલની સજાનો સામનો કરવો પડી શકે છે સત્તાવાળાઓએ ચેતવણી આપી છે કે પ્રતિબંધોનું ઉલ્લંઘન કરનાર કોઈપણને પ્રવર્તમાન કાયદા અનુસાર ૫૦૦ નેપાળી રૂપિયાનો દંડ, એક મહિના સુધીની કેદ અથવા બંનેનો સામનો કરવો પડી શકે છે. સંવેદનશીલ સ્થળોએ સુરક્ષા દળો તેનાત કરવામાં

આવ્યા છે, અને અધિકારીઓ શાંતિ પુનઃસ્થાપિત થાય તે સુનિશ્ચિત કરવા માટે પરિસ્થિતિ પર નજીકથી નજર રાખી રહ્યા છે.

સુનસારી વ્યૂહાત્મક રીતે કેમ મહત્વપૂર્ણ છે

અહીં નોંધનીય છે કે સુનસારી જિલ્લો દક્ષિણ-પૂર્વ નેપાળમાં સ્થિત છે અને ભારતીય રાજ્ય બિહાર સાથે તેની સરહદ વહેંચે છે. આ પ્રદેશ ભારત અને નેપાળ વચ્ચે એક મહત્વપૂર્ણ પરિવહન અને વાણિજ્યિક કોરિડોર તરીકે સેવા આપે છે, જે કાયદો અને વ્યવસ્થાની જાળવણીને સરહદ પારની હિલચાલ અને વેપાર માટે ખાસ કરીને મહત્વપૂર્ણ બનાવે છે. પરિસ્થિતિને સામાન્ય બનાવવાના પ્રયાસો ચાલુ હોવાથી અધિકારીઓએ રહેવાસીઓને શાંત રહેવા અને સુરક્ષા કર્મચારીઓને સહયોગ આપવા અપીલ કરી છે.

બિસ્માર રસ્તા, ટ્રાફિક અને ધ્વનિ પ્રદૂષણ મામલે હાઈકોર્ટ લાલધૂમ: ૩ સપ્તાહમાં પાર્કિંગ-ટ્રાફિકની રિવાઈઝ પોલિસી રજૂ કરવા આદેશ



ગુજરાત હાઈકોર્ટ રસ્તા, ટ્રાફિક અને ધ્વનિ પ્રદૂષણ મામલે કડક વલણ અપનાવી સરકારને ૩ અઠવાડિયામાં પાર્કિંગ-ટ્રાફિકની સુધારેલી નીતિ રજૂ કરવા આદેશ કર્યો છે. જસ્ટિસ એ.વાય. કોજે અને નિશા ઠાકોરની ખંડપીઠે ધ્વનિ પ્રદૂષણ અંગે ૧૮ ઓગસ્ટ સુધીમાં રિપોર્ટ માંગ્યો છે. ફૂટપાથ દબાણ અને ડી.જે.ના અવાજથી થતા પ્રદૂષણ પર પણ કોર્ટે ચિંતા વ્યક્ત કરી છે.રાજ્યમાં બિસ્માર રસ્તા, વ્યાપક ટ્રાફિક સમસ્યા તેમજ ધ્વનિ પ્રદૂષણ અંગે દાખલ

કોર્ટના નિર્દેશો હોવા છતાં શહેરીજનોને ફૂટપાથનો અધિકાર મળી રહ્યો નથી અને ફૂટપાથ પર સતત ગેરકાયદે દબાણો વધતા જાય છે. અરજદાર અમિત પંચાલે દલીલ કરી હતી કે, કારગિલ જંકશન પર યોગ્ય રીતે વાહનોનું પાર્કિંગ ન થવાને કારણે ભારે ટ્રાફિક જામની સમસ્યા સર્જાય છે. જ્યારે હાઈકોર્ટની ટકોર કરી હતી કે, તમામ જંકશનો પર પીક-અપ સ્ટેન્ડ બનાવવામાં આવ્યા હોવાથી ત્યાં ટ્રાફિક થવો સ્વાભાવિક છે.સુનાવણી દરમિયાન ધ્વનિ પ્રદૂષણનો મુદ્દો પણ ઉછળ્યો હતો.

અરજદારે કોર્ટનું ધ્યાન દોર્યું હતું કે સુપ્રીમ કોર્ટ અને હાઈકોર્ટના સ્પષ્ટ આદેશો હોવા છતાં ડી.જે. ટ્રકો દ્વારા થતું ધ્વનિ પ્રદૂષણ બેરોકટોક ચાલુ છે. છેલ્લા એક વર્ષથી કોર્ટે આપેલા નિર્દેશો છતાં સ્થિતિમાં કોઈ સુધાર આવ્યો નથી. નિયત મંજૂરીના સમયગાળા પછી પણ મોડી રાત સુધી લાઉડ સ્પીકરો વાગતા રહે છે અને કોઈ અધિકારી સ્થળ પર જઈને તપાસ કરવાની તસ્દી લેતા નથી.સરકારે એવી દલીલ કરી હતી કે, દરેક જિલ્લામાં રખડતા ઢોર મામલે અલગ પોલિસી બનાવવામાં


આવી છે. અમદાવાદ મોડલ પોલિસી ધરાવે છે. થલતેજથી હાઈકોર્ટ સુધીના તમામ જંકશન પરના કટબંધ કરી દેવામાં આવ્યા છે. જેના લીધે પહેલા ૨૦મિનિટ થતી હતી તે હવે પથી ૬ મિનિટમાં પહોંચી શકાય છે. અરજદાર અમિત પંચાલે એવી દલીલ કરી હતી કે કારગિલ જંકશન પર યોગ્ય રીતે વાહનો પાર્ક નહીં થતા હોવાને લીધે ટ્રાફિક વધી રહ્યો છે. જ્યારે કોર્ટે એવી ટકોર કરી હતી કે તમામ જંકશનો પર પીક અપ સ્ટેન્ડ બનાવ્યા હોવાથી ત્યાં ટ્રાફિક થાય તે સ્વાભાવિક છે.



એક યુવક ગંભીર રીતે ઈજાગ્રસ્ત થયો છે.મળતી માહિતી અનુસાર, સોમવારે મોડી રાત્રે દરિયાપુરના ડબગરવાડ ખાતે આવેલા મન્સૂરી મહોલ્લામાં આ ઘટના બની હતી. ભારે વરસાદને કારણે જજરિત સ્થિતિમાં રહેલું ગણ માળનું મકાન અચાનક કડડભૂસ થઈને ધસી પડ્યું હતું. મકાનનો કાટમાળ

પડતાં નીચે દટાઈ જવાથી એક વૃદ્ધાનું ઘટનાસ્થળે જ મોત નીપજ્યું હતું, જ્યારે એક યુવાનને ઈજાઓ પહોંચી હતી.મધરાતે બનેલી આ ઘટનાની જાણ થતાં જ ફાયર બ્રિગેડ, ૧૦૮ એમ્બ્યુલન્સ અને સ્થાનિક તંત્રનો કાફલો તાબડતોબ ઘટનાસ્થળે દોડી ગયો હતો. ફાયર વિભાગની ટીમે યુદ્ધના ધોરણે રેસ્કચૂ

ઓપરેશન હાથ ધરીને કાટમાળમાં ફસાયેલા બંને લોકોને બહાર કાઢ્યા હતા. ત્યારબાદ ઈજાગ્રસ્ત યુવકને સારવાર અર્થે તાત્કાલિક નજીકની હોસ્પિટલમાં ખસેડવામાં આવ્યો હતો. અચાનક બનેલી આ દુર્ઘટનાને પગલે આસપાસના સ્થાનિક રહીશોમાં ભારે ફફડાટ અને ભયનો માહોલ છે.



પ્રકૃતિને નાથવા દોડી રહ્યો, સરળ થું કામ લાગે છે, અજિંદગીની લડાઈ, સહુ અહીં લડે અસ્તિત્વ માટે, સમાજમાં જીવન દુષ્કર છે, એવું થું કામ લાગે છે. વડાચ છે જંગ દુનિયામાં, આજે અસ્તિત્વ માટે, ખીજાને મિટાવી ને જીવવું, એવું થું કામ લાગે છે. સસડુ માને છે સમૂહ હશે, તો અસ્તિત્વ ટકશે અહીં, છતાં સમૂહ છોડીને જીવે છે, એવું થું કામ લાગે છે. જ્યાં જીવન છે, ત્યાં લડાઈ થાય છે અસ્તિત્વ માટે, મોત સસ્તું છે અસ્તિત્વ માટે, એવું થું કામ લાગે છે. નરેન્દ્ર ત્રિવેદી(ભાવનગર)

[illegible]

ગુજરાત વિધાનસભાના નાયબ મુખ્ય દંડક

શ્રી વિજયભાઈ પટેલના હસ્તે ઘોઘલી ગામે પશુ મૃત્યુ સહાયના કુલ ૧૨ પશુ પાલકોને રૂ. ૭,૫૪,૫૦૦ ની સહાયના ચેક અર્પણ



આહવા : તા. ૨૮ : તાજેતરમાં પડેલા અતિભારે વરસાદના કારણે ડાંગ જિલ્લાની નદીઓમાં અતિભારે પૂરની પરિસ્થિતિમાં કુદરતી આપત્તિના કારણે

પશુહાનિ ભોગવનાર આહવા તાલુકાના ઘોઘલી ગામના ૧૨ પશુપાલકોને રાજ્ય સરકાર તરફથી મંજૂર થયેલી કુલ રૂ. ૭,૫૪,૫૦૦ની સહાયના ચેકનું આજે ગુજરાત

વિધાનસભાના નાયબ મુખ્ય દંડક વ ડાંગના ધારાસભ્ય શ્રી વિજયભાઈ પટેલના હસ્તે વિતરણ કરવામાં આવ્યું હતું. શ્રી વિજયભાઈ પટેલે સૌ પશુપાલકોને રૂબરૂ મુલાકાત

કરી સાંત્વના પાઠવી સહાયનો ચેક અર્પણ કર્યો હતો. ભારે વરસાદના કારણે ઘોઘલી ગામમાં કુલ ૨૧ પશુઓના મૃત્યુ નોંધાયા હતા.

આ પ્રસંગે શ્રી વિજયભાઈ પટેલે જણાવ્યું હતું કે, રાજ્ય સરકાર આપત્તિગ્રસ્ત પરિવારોની પડખે અડીખમ ઊભી છે અને નુકસાનગ્રસ્તોને સમયસર સહાય પહોંચે તે માટે સતત કામગીરી કરવામાં આવી રહી છે. ગત દિવસોમાં પ્રભારી મંત્રીશ્રીના અધ્યક્ષ સ્થાને એક સમિક્ષા બેઠકનું આયોજન કરવામાં આવ્યું હતું. જેમાં પણ પ્રભારી મંત્રીશ્રીએ નુકસાન થયેલ લોકોને જરૂરી કાર્યવાહી કરી વળતર આપવાની દિશામાં કામ કરવા જણાવ્યું હતું. જે અન્યવધે આજરોજ ઘોઘલી ગામના પશુપાલકોને સહાય ચેક વિતરણ કરવામાં આવ્યાં

હતાં. જેમાં (૧) કિશનભાઈ શુકરભાઈ ગવળી, ગાય-૨, બળદ-૧ જેઓને સહાય રૂપે રૂ. ૧,૦૭,૦૦૦, (૨) યુનિલાલભાઈ લખુભાઈ ભોયે, ગાય-૨, બળદ-૧ જેઓને સહાય રૂપે રૂ. ૧,૦૭,૦૦૦, (૩) પાલુબેન કાશીરામભાઈ કનસ્યા, ગાય-૨ જેઓને સહાય રૂપે રૂ. ૭૫,૦૦૦, (૪) દેવરામભાઈ બુદ્ધભાઈ ભોયે, ગાય-૧ જેઓને સહાય રૂપે રૂ. ૩૭,૫૦૦, (૫) ગોપીચંદભાઈ જાનુભાઈ ભોયે, ગાય-૧ જેઓને સહાય રૂપે રૂ. ૩૭,૫૦૦, (૬) માહુભાઈ મનસુખભાઈ પવાર, ગાય-૧, ૩૭,૫૦૦, (૭) પ્રવીણભાઈ રામચંદ્રભાઈ ભોયે, ગાય-૧ જેઓને સહાય રૂપે રૂ. ૩૭,૫૦૦, (૮) ગમજભાઈ એવાજભ

પૂર્વ ધારાસભ્ય નાથાભાઈ પટેલે ધાનેરા તાલુકામાં ૨૦૦થી વધુ શિક્ષકોની ઘટ અંગે શિક્ષણમંત્રીને કરી રજૂઆત

ધાનેરાના પૂર્વ ધારાસભ્ય નાથાભાઈ એચ.પટેલે ગુજરાતના શિક્ષણમંત્રી રિવાબા રવિન્દ્રસિંહ જાડેજાને પત્ર લખી બનાસકાંઠા જિલ્લાના ધાનેરા તાલુકામાં ૨૦૦થી વધુ શિક્ષકોની ગંભીર અછતનો મુદ્દો ઉઠાવ્યો છે.તેમણે આ સમસ્યાના તાત્કાલિક નિરાકરણ માટે ખાલી જગ્યાઓ ઝડપથી ભરવાની માંગ કરી છે.પત્રમાં જણાવાયું છે કે રાજ્ય સરકાર દ્વારા બદલી પ્રક્રિયા બાદ અનેક શિક્ષકોની બદલી થઈ હોવા છતાં તેમની જગ્યાએ હજુ સુધી નવા શિક્ષકોની નિમણૂક કરવામાં



આવી નથી.જેના કારણે તાલુકાની અનેક સરકારી પ્રાથમિક શાળાઓમાં શિક્ષણ વ્યવસ્થા પર ગંભીર અસર પડી રહી છે.પૂર્વ ધારાસભ્યએ રજૂઆતમાં જણાવ્યું છે કે શિક્ષકોની અછતને કારણે એક જ શિક્ષકને એકથી વધુ

ધોરણો ભણાવવાની ફરજ પડી રહી છે, જેના કારણે વિદ્યાર્થીઓના અભ્યાસ અને શિક્ષણની ગુણવત્તા પર સીધી અસર થઈ રહી છે.ખાસ કરીને ધાનેરા તાલુકાના સરહદી અને અંતરિયાળ વિસ્તારોમાં અભ્યાસ કરતા વિદ્યાર્થીઓને ગુણવત્તાયુક્ત શિક્ષણથી વંચિત રહેવાનો વારો આવી રહ્યો હોવાનું પણ તેમણે જણાવ્યું છે.આ રજૂઆતની નકલ બનાસકાંઠાના જિલ્લા કલેક્ટર અને જિલ્લા પ્રાથમિક શિક્ષણાધિકારીને પણ યોગ્ય કાર્યવાહી માટે મોકલવામાં આવી છે.

એચ.એ.કોલેજના વિદ્યાર્થીઓએ

નશામુક્તભારત નિર્માણ કરવાના શપથ લીધા

ગુજરાત લો સોસાયટી સંચાલિત એચ.એ.કોલેજ ઓફ કોમર્સના એન.એસ.એસ વિભાગ દ્વારા “ડ્રગ્સ મુક્ત ભારત” વિષય ઉપર વક્તવ્ય રાખવામાં આવ્યું હતુ.આ પ્રસંગે કોલેજના પ્રિન્સીપાલ સંજય વકીલે કહ્યું હતું કે આજના આધુનિક સમયમાં દેશના યુવાનો નશો કરવા જલદી આકર્ષાય છે. ક્યારેક મિત્રોની સંગત તેઓને ડ્રગ્સની આદત પાડે છે જેનાથી તેમનું ભવીષ્ય અંધકારમય થઈ જાય છે. નશાથી બચવા માટે યુવાનોએ સારા પુસ્તકોનું વાંચન કરવું જોઈએ, સારા મિત્રો બનાવવા જોઈએ જેની સાથે સકારાત્મક સંવાદો કરવા જોઈએ, પોતાના કુટુંબના સભ્યો સાથે પોતાના વિચારોની આપલે કરવી જોઈએ, રમતગમતમાં ભાગ લેવો જોઈએ તથા સંગીત સાંભળવામાં રસ કેળવવો જોઈએ. પોતાના



અભ્યાસમાં પૂરૂ ધ્યાન રાખીને સખત મહેનત કરવી જોઈએ જેથી સફળતા પ્રાપ્ત કરી શકાય.તંદુરસ્ત સમાજના નિર્માણ કરવા માટે નશા મુક્ત ભારત હોવું જરૂરી છે. દેશની દરેક શૈક્ષણિક સંસ્થાઓએ યુવાનોને નશાથી દૂર રહેવા સંદર્ભે પૂરતી માહિતી આપવી જોઈએ તથા સંયુક્ત અભિયાન ચલાવી નશા મુક્ત સમાજનું નિર્માણ કરવું જોઈએ.

આજનો યુવાન દેશનું આવતીકાલનું ભવીષ્ય છે. તેઓને સાચવવા આપણા સૌની નૈતીક જવાબદારી તથા ફરજ છે. આ કાર્યક્રમના અંતે કોલેજના વિદ્યાર્થીઓ તથા અધ્યાપકો નશા મુક્ત ભારતના નિર્માણ કરવા શપથ લીધા હતા. કોલેજના પ્રા.ચેતન મેવાડા તથા પ્રા.એચ.બી.ચૌધરીએ કાર્યક્રમનું સંચાલન તથા આયોજન કર્યું હતુ.

અમદાવાદની જે.જી. યુનિવર્સિટીમાં ATKT મુદ્દે ABVPનો દેખાવો

અમદાવાદની જે.જી. યુનિવર્સિટીમાં પૂરક પરીક્ષા પાસ કર્યા બાદ પણ ૫૦૦થી વધુ વિદ્યાર્થીઓને આગલા સેમેસ્ટરમાં પ્રવેશ ન મળતા છમ્ફંએ ઉગ્ર રજૂઆત કરી હતી. છમ્ફંએ અભ્યાસક્રમ રીશેડ્યુલ કરવાની માંગ કરી. જોકે, યુનિવર્સિટી પ્રશાસને ૧૨૫ જેટલા વિદ્યાર્થીઓ જ નિયમાનુસાર પ્રમોટ ન થયા હોવાનું જણાવી, આખી ઘટનાને ગેરસમજ ગણાવી હતી.અમદાવાદની જે.જી. યુનિવર્સિટીમાં પૂરક પરીક્ષા પાસ કર્યા બાદ પણ વિદ્યાર્થીઓને આગલા સેમેસ્ટરમાં પ્રવેશ ન મળવા અંગે અખિલ ભારતીય વિદ્યાર્થી પરિષદ (છમ્ફં) દ્વારા ઉગ્ર રજૂઆત કરવામાં આવી છે. એક તરફ છમ્ફં વિદ્યાર્થીઓના અભ્યાસના બગાડનો દાવો કરી રહ્યું છે, તો બીજી તરફ યુનિવર્સિટી પ્રશાસને આ મામલે સ્પષ્ટતા કરતા આખી ઘટનાને ગેરસમજ ગણાવી છે.છમ્ફંના સહ-મંત્રીએ યુનિવર્સિટી પ્રશાસનને આવેદનપત્ર સોંપીને વિદ્યાર્થીઓના હિતમાં તાત્કાલિક પગલાં ભરવાની માગ કરી હતી. છમ્ફંની મુખ્ય રજૂઆતો છે કે૫●૫૦૦થી વધુ વિદ્યાર્થીઓને પ્રવેશથી વંચિત રાખવાનો દાવો: પૂરક પરીક્ષા પાસ કરી હોવા છતાં ૫૦૦ જેટલા વિદ્યાર્થીઓને આગલા સેમેસ્ટરમાં પ્રવેશ આપવામાં આવ્યો નથી.●અભ્યાસક્રમ રીશેડ્યુલ કરવાની માગ: વિદ્યાર્થીઓનો એક મહિનાથી વધુ સમયનો અભ્યાસ બગડ્યો હોવાથી તેમને ત્વરિત પ્રવેશ આપીને છૂટી ગયેલો અભ્યાસક્રમ ફરીથી ચલાવવામાં આવે.

સાંપ્રત - સાચુકલુ: મ્હારી માँ અભણ હતી, તેથી જ મને લાયક બનાવ્યો!(સંત સુરા)

મ્હારી માँ અભણ હતી, તેથી જ એ મને એક સારો માનવી બનાવી શકી!ખેર,શાળાની પહેલી લાઈનમાં નામ લખતા મને તકલીફ પડતી. ત્યારે મારી આંગળી પકડીને અક્ષર ઘૂંટનારી માँને એક અક્ષર પણ વાંચતા નહોતું આવડતું! જી હા, મ્હારી માँ અભણ હતી. પણ એ જ અભણ માँએ મને આજે આ લાયકાતના પદ પર બેસાડ્યો છે!

૧. અભણ માँ ની ડિગ્રી

માँને "રફ" નો મતલબ નહોતો ખબર. પણ "પરિશ્રમ" નો મતલબ એણે જીવીને બતાવ્યો. માँને "ચ્છ" નહોતું આવડતું. પણ "ગૃહસ્થી" કેવી રીતે ચલાવવી એના ૧૦૦ પાઠ એણે આપ્યા. માँને "મોબાઈલ" ચલાવતા નહોતું આવડતું. પણ "મન" કેવી રીતે જીતવું એણે શીખવાડ્યું.

એના માટે શિક્ષણ એટલે ડિગ્રી નહીં, સંસ્કાર હતા.

૨. શાહી નહોતી, પણ શાણપણ હતું

સવારે ૪ વાગે ઉઠીને, ભૂખી રહીને મને ટિફિન આપતી. કહેતી "બેટા, ભણી લે. હું ભણી નથી શકી, તું ભણી લે." ફી ભરવા પૈસા ન હોય તો પોતાના કાનના કાન માંગલી વેચી દેતી. પણ ક્યારેય કહ્યું નહીં કે "હું અભણ છું એટલે કંઈ ન કરી શકું."

એણે મને ભણાવવા માટે પોતાનું જીવન હોમી દીધું. એની આંગળીના ટેરવા ઘસાઈ ગયા, પણ મારા ભવિષ્યને ઘસવા ન દીધું.

૩. સાંપ્રત સમયનો સવાલ

આજે માણસ ૨ ડિગ્રી લઈને પણ "માँ-બાપને વૃદ્ધાશ્રમ" મોકલે છે.

૧૦ પાસ ભણેલો દીકરો માँને કહે "તને કંઈ આવડતું નથી, ચૂપ રહે."

ત્યારે મને મારી અભણ માँ યાદ આવે છે. જેણે ક્યારેય મને ના પાડી નથી. જેણે કહ્યું "બેટા, મોટો થઈને માણસ બનજે. અધિકારી નહીં."

અભણ માँએ મને ૩ વસ્તુ શીખવાડી:

૧. ઈમાનદારી: "દીકરા, ખોટો રૂપિયો ઘરમાં ન આવે. ભૂખ્યા સુઈ જઈશું."

૨. દયા: "પાડોશી ભૂખ્યો હોય તો પહેલા એને જમાડજે."

૩. સંયમ: "ગુસ્સામાં ક્યારેય નિર્ણય ન લેતો. ૨૪ કલાક વિચારજે."

આ ૩ ગુણ આજની કોઈપણ સ્મ્હ ડિગ્રી કરતા મોટા છે. એ વાસ્તે આજે હું જે પણ છું, જે પોસ્ટ પર છું, જે લેખ લખું છું

- એ બધું મ્હારું પોતીકું જીવન તેણીને મૈં સમર્પિત અને અર્પિત કરેલ હોવાથી એક અભણ માँના આશીર્વાદનું પરિણામ છે!. દુનિયા કહે છે "શિક્ષિત બનો". હું કહું છું "સંસ્કારી બનો". કારણ કે શિક્ષિત રાવણ પણ હતો. પણ સંસ્કારી રામ હતો!કેમ કે, મ્હારી માँ અભણ હતી. એટલે જ મને માણસ બનાવી

અમદાવાદ જિલ્લામાં ભારે વરસાદથી અસરગ્રસ્ત વેપારીઓ અને દુકાનદારોને નાણાકીય સહાય મળશે, રાજ્ય સરકારની જાહેરાત

અમદાવાદ શહેરમાં ભારે વરસાદથી અસરગ્રસ્ત નાના-મોટા વેપારીઓ, લારી-ગલ્લા ધારકો અને દુકાનદારો માટે રાજ્ય સરકારે પુનર્વસન સહાય પેકેજ જાહેર કર્યું છે. લારીવાળાઓને ૭,૫૦૦ રૂપિયા, નાની કેબિનને ૨૫,૦૦૦ રૂપિયા, મોટી કેબિનને ૫૦,૦૦૦ રૂપિયા અને પાકી દુકાનોને ૧,૦૦,૦૦૦ રૂપિયાની ઉચ્ચક રોકડ સહાય મળશે. ઉપરાંત, ધંધો ફરી શરૂ કરવા લોન પર ૩ વર્ષ માટે ૭% વ્યાજ સહાય પણ અપાશે.અમદાવાદ શહેર અને જિલ્લા વિસ્તારમાં તાજેતરમાં પડેલા ભારે વરસાદના કારણે



આર્થિક નુકસાન વેઠનારા નાના-મોટા વેપારીઓ, લારી-ગલ્લા ધારકો અને દુકાનદારો માટે રાજ્ય સરકાર દ્વારા પુનઃવસન સહાય પેકેજની જાહેરાત

કરવામાં આવી છે. અસરગ્રસ્તોનો ધંધા-રોજગાર પુનઃ પૂર્વવત થઈ શકે તે માટે સહાય અને લોન પર વ્યાજ સહાય પૂરી પાડવાનો નિર્ણય

લેવાયો છે.લારી/રેકડી ધારકો: રૂ. ૭,૫૦૦/- ની ઉચ્ચક રોકડ સહાયનાની સ્થાયી કેબિન (૪૦ ચોરસ ફૂટ સુધી): રૂ. ૨૫,૦૦૦/- ની ઉચ્ચક રોકડ સહાય. મોટી કેબિન (૪૦ચોરસ ફૂટથી વધુ): રૂ. ૫૦,૦૦૦/- ની ઉચ્ચક રોકડ સહાય. પાકી દુકાન (પાકું બાંધકામ અને છેલ્લા ત્રિમાસિકનું ચ્ચ રિટર્ન ભરેલું હોય): રૂ. ૧,૦૦,૦૦૦/-ની ઉચ્ચક રોકડ સહાય.બેંક લોન અને વ્યાજ સહાયની જોગવાઈઓછેલ્લા ત્રિમાસિકનુંચ્ચરિટર્નભરનારા પાકી દુકાન ધરાવતા વેપારીઓનેબેંકોઅને નાણાકીય સંસ્થાઓ દ્વારા ધંધો પુનઃ શરૂ કરવાલોનઉપલબ્ધકરાવવામાં આવશે